



3

ప్రభుత్వ భూములపై
మట్టి మాఫియా కన్ను..!

అనుక్షణం ప్రజల పక్షం

RNI NO: TELTEL/2023/87607

జర్నలిస్ట్ వార్త

తెలుగు దిన పత్రిక..

WANTED రిపోర్టర్లు కావాలెను

జర్నలిస్ట్ వార్త

దిన పత్రికలో పని చేయుటకు
తెలంగాణ,ఆంధ్రప్రదేశ్ రాష్ట్రాలలోని
అన్ని జిల్లా,మండల,కేంద్రాలకు రిపోర్టర్లు కావాలెను

జర్నలిస్ట్ వార్త
J V NEWS

ఎడిటర్: బిర్లు కరుణాకర్
Cell:9701249103

సంపుటి - 3

సంచిక -60

ఆదివారం 2ఆగస్టు 2026

ఎడిటర్ : బిర్లు కరుణాకర్

పేజిలు 5 వెల - 5/-

01

Published From Warangal : Circulated in Hyderabad Rangareddy,Nalgonda,Khammam,Warangal,Mahaboobnagar,Medak and All Distircts

అభివృద్ధికి కొత్త రన్వే..



భోగాపురం ఎయిర్పోర్ట్ను జాతికి అంకితం చేసిన ప్రధాని మోదీ

ఈ గడ్డపై అడుగుపెట్టడం ఎంతో గర్వకారణం: ప్రధాని మోదీ

రూ.18 వేల కోట్ల విలువైన అభివృద్ధి పనులకు శ్రీకారం

భోగాపురం ఎయిర్పోర్ట్కు అల్లూరి సీతారామరాజు పేరు ఖరారు

గిరిజన మహిళల ఖింసా నృత్యం ప్రపంచ రికార్డు సాధించిందన్న ప్రధాని

చంద్రబాబు దార్శనికతను మనస్ఫూర్తిగా అభినందించిన మోదీ



భోగాపురం ఆగస్టు 01ఆగస్టు 1 (జర్నలిస్ట్ వార్త):

పవిత్రమైన ఉత్తరాంధ్ర గడ్డపై అడుగుపెట్టడం తనకు ఎంతో గర్వకారణమని ప్రధానమంత్రి నరేంద్ర మోదీ అన్నారు. భోగాపురం అంతర్జాతీయ విమానాశ్రయం సహా సుమారు రూ.18 వేల కోట్ల విలువైన పలు అభివృద్ధి ప్రాజెక్టులకు ఆయన శ్రీకారం చుట్టారు. ఈ సందర్భంగా ఏర్పాటు చేసిన సభలో, తెలుగులో అందరికీ నమస్కారం అంటూ ప్రసంగాన్ని ప్రారంభించారు. సింహాచలం అప్పన్న, పైడితల్లి

అమ్మవారికి ప్రణామాలు అర్పించారు. నేటి రోజు ఆంధ్రప్రదేశ్ అభివృద్ధిలో, ముఖ్యంగా స్వర్ణాంధ్ర విజన్లో ఒక కీలకమైన రోజుని అభివర్ణించారు.ఈ కార్యక్రమంలో గిరిజన సంప్రదాయ నృత్యమైన 'ఖింసా' ప్రదర్శన తనను మధురానుభూతికి లోనుచేసిందని ప్రధాని తెలిపారు. ఒకేసారి 13 వేల మంది గిరిజన మహిళలు ఈ నృత్యం చేయడం ఒక అద్భుతమని, ఇది ప్రపంచ రికార్డు సృష్టించిందని కొనియాడారు.

మిగతా 2లో..



ఉత్తరాంధ్రకు మణిహారం..

ఉత్తరాంధ్రలో సరికొత్త చరిత్ర
ప్రారంభమైందన్న సీఎం చంద్రబాబు

భోగాపురం అంతర్జాతీయ విమానాశ్రయం ఉత్తరాంధ్రకు మణిహారం లాంటిదని, ఈ ప్రాంత దశ, దిశను మార్చే శక్తి దీనికి ఉందని ముఖ్యమంత్రి నారా చంద్రబాబు నాయుడు అన్నారు. విజయనగరం జిల్లా భోగాపురంలో 'అల్లూరి సీతారామరాజు విమానాశ్రయం' ప్రారంభోత్సవ సభలో ఆయన ప్రసంగించారు.



మిగతా 2లో..

మోదీని విమర్శిస్తుంటే బాధపడ్డా

: డిప్యూటీ సీఎం పవన్

ఉత్తరాంధ్ర అభివృద్ధిలో భోగాపురం ఎయిర్పోర్ట్ కీలకమన్న పవన్


దేశాన్ని మోదీ ప్రగతి పథంలో నడిపిస్తున్నారని ప్రశంస ఉత్తరాంధ్ర అభివృద్ధిలో భోగాపురం అంతర్జాతీయ విమానాశ్రయం ఒక సరికొత్త అధ్యాయాన్ని లిఖించబోతోందని డిప్యూటీ సీఎం పవన్ కల్యాణ్ అన్నారు.



మిగతా 2లో..

'అర్థమైందా రాజా!'

ఎర్ర బస్సు రాదన్న చోట విమానాశ్రయం నిర్మించామన్న లోకేశ్ ఉత్తరాంధ్ర ప్రజలను అవమానించిన వారికి గట్టి జవాబు అని వ్యాఖ్య ప్రధాని మోదీ సహకారంతోనే ఏదో అభివృద్ధి పనులు అన్న మంత్రి కొత్త విమానాశ్రయం ఏవీ పవర్ ఇంజన్ గా మారుతుందన్న భీమా ఎర్ర బస్సు కూడా రాని చోటుకు ఎయిర్బస్ అవసరమా? అని ఎగతాళి చేసిన చోట ఇప్పుడు విమానాశ్రయం వచ్చిందని రాష్ట్ర ఐటీ, మానవ వనరుల శాఖ మంత్రి నారా లోకేశ్ అన్నారు. గతంలో కొందరు ఉత్తరాంధ్రను తక్కువగా చూసి, ఇక్కడి ప్రజలను అవమానించారని ఆయన విమర్శించారు



మిగతా 2లో..

చట్టాన్ని గౌరవించడం ప్రాథమిక విధి

స్వేచ్ఛ అంటే ఇష్టం వచ్చినట్లు చేయడం కాదు సమాజం, దేశం పట్ల బాధ్యతలు కూడా ముఖ్యమే జాతీయ భద్రతా సలహాదారు అజిత్ దోవల్ సంచలన వ్యాఖ్య దోవల్కు అమిత్ షా చేతుల మీదుగా తిలక్ జాతీయ పురస్కారం అందచేత




మిగతా 2లో..

ముంబైఆగస్టు 1 (జర్నలిస్ట్ వార్త): ఇటీవల దేశంలో యువత చేపట్టిన నిరసనలపై జాతీయ భద్రతా సలహాదారు, ఇండియన్ జేమ్స్ బౌండ్ అజిత్ దోవల్ సంచలన వ్యాఖ్యలు చేశారు. స్వేచ్ఛ అంటే ఇష్టమొచ్చింది చేయడం కాదని యువతకు చురకలవించారు. స్వేచ్ఛతో పాటు సమాజం, దేశం పట్ల బాధ్యతలు కూడా ఉంటాయని యువత

హైద్రా పనులతో మారి న రూపు..

నల్ల చెరువు పునరుజ్జీవంలో హైద్రా అహర్నిశలు కృషి

అత్యుత్తమ పనితీరును ప్రదర్శిస్తోన్న రాష్ట్రం..సీఎం రేవంత్రెడ్డి ట్వీట్



హైదరాబాద్ ఆగస్టు 1 (జర్నలిస్ట్ వార్త):

ఉప్పల్ నల్ల చెరువు పునరుజ్జీవానికి హైద్రా అహర్నిశలు శ్రమించిందని ముఖ్యమంత్రి రేవంత్రెడ్డి తెలిపారు. ఈ సందర్భంగా హైద్రా అధికారులకు, సిబ్బందికి ఆయన హృదయపూర్వక అభినందనలు తెలిపారు. ఈమేరకు శనివారం ట్వీట్ చేశారు. చెరువుల పునరుజ్జీవంతో రూపురేఖలు మారుతున్న హైదరాబాద్ను చూడటం తనకు ఎంతో సంతృప్తినిచ్చిందని పేర్కొన్నారు. క్యూర్ పరిధిని క్యూర్ చేసుకుంటూ మన చెరువులకు జీవం పోస్తూడ జీవంతో నిండిన భవిష్యత్తును భావి తరాలకు

మిగతా 2లో..



ఆర్థిక వ్యవస్థ జోరు..

14 నెలల రికార్డు స్థాయికి జీఎస్టీ వసూళ్లు జులైలో జీఎస్టీ వసూళ్లు రూ.2.11 లక్షల కోట్లు
వార్షిక ప్రాతిపదికన 15.4 శాతం వృద్ధి
14 నెలల్లో అత్యధిక వృద్ధి నమోదు
దిగుమతుల జీఎస్టీ ఆదాయం 28.8 శాతం పెరుగుదల
నికర జీఎస్టీ ఆదాయం రూ.1.81 లక్షల కోట్లు
తొలి నాలుగు నెలల వసూళ్లు రూ.8.43 లక్షల కోట్లు



2లో..

భారత మహిళా బాక్సర్ల పంచ్ పవర్...

ఒకే రోజు 5 పసిడి పతకాలు

కామన్వెల్త్ గేమ్స్ బాక్సింగ్లో భారత్కు స్వర్ణాల పంట

మహిళల బాక్సింగ్లో ఒకేరోజు ఐదు బంగారు పతకాలు

సాక్షి, జాస్మిన్, ప్రీతి, ప్రియ, అరుంధతి స్వర్ణాలు కైవసం

ప్రత్యర్థులపై పూర్తి ఆధిపత్యం ప్రదర్శించిన భారత బాక్సర్లు

ఢిల్లీ ఆగస్టు 1 (జర్నలిస్ట్ వార్త):

కామన్వెల్త్ గేమ్స్ 2026లో భారత మహిళా బాక్సర్లు సంచలనం సృష్టించారు. యూకేలోని గ్లాస్గో వేదికగా శనివారం జరిగిన బాక్సింగ్ ఫైనల్లో ఏకంగా ఐదు స్వర్ణ పతకాలు సాధించి చరిత్ర సృష్టించారు. సాక్షి (51 కేటెలు), జాస్మిన్ (57 కేటెలు),

మిగతా 2లో..



అభివృద్ధికి కొత్త రన్‌వే..

మొదటిపేజీ తరువాయి

ఈ నృత్యంలో మన తరతరాల వారసత్వం సృష్టంగా కనిపించిందని అన్నారు. ఈ సందర్భంగా ముఖ్యమంత్రి చంద్రబాబు దార్శనికతను ప్రధాని మోదీ హృదయపూర్వకంగా అభినందించారు. భోగాపురం విమానాశ్రయం ఉత్తరాంధ్ర అభివృద్ధికి ఒక కొత్త ‘రన్‌వే’గా పనిచేస్తుందని మోదీ ఉద్ఘాటించారు. ఇది ఆంధ్ర యువత ఉజ్వల భవిష్యత్తుకు ఒక ‘లాండ్‌మార్క్’ అవుతుందని ఆశాభావం వ్యక్తం చేశారు. గతంలో దేశంలో ఎక్కడ విమానాశ్రయం నిర్మించినా ఒకే కుటుంబం పేర్లు కనిపించేవని, కానీ తమ ప్రభుత్వం మహనీయుల పేర్లను పెడుతోందని స్పష్టం చేశారు. “అయోధ్యలో విమానాశ్రయానికి వాల్మీకి మహర్షి పేరు పెట్టాం. పంజాబ్‌లో సంత్ రవిదాస్ పేరుతో ఎయిర్‌పోర్ట్ ప్రారంభించాం. అదేవిధంగా భోగాపురం విమానాశ్రయానికి స్వాతంత్ర్య సమరయోధుడు అల్లూరి సీతారామరాజు పేరు పెట్టాం” అని ప్రధాని వివరించారు. ఈ ప్రాజెక్టును ఆంధ్రప్రదేశ్‌ను వేగంగా అభివృద్ధి పథంలో నడిపిస్తాయని ఆయన ధీమా వ్యక్తం చేశారు.

మోదీని విమర్శిస్తుంటే బాధపడ్డా

ముఖ్యమంత్రి చంద్రబాబు నాయుడు మార్గదర్శకత్వంలో ఆంధ్రప్రదేశ్ అగ్రగామి రాష్ట్రంగా మారబోతోందని ధీమా వ్యక్తం చేశారు. ఈ సందర్భంగా ప్రధాని సరేంద్ర

మోదీ నాయకత్వంపై ప్రశంసలు కురిపించారు.

ప్రధాని మోదీ 140 కోట్ల మంది ప్రజల ఆకాంక్షలను నెరవేరుస్తూ దేశాన్ని ‘వికసీత్ భారత్’ దిశగా వేగంగా నడిపిస్తున్నారని పవన్ కొనియాడారు. ఆయన నాయకత్వంలో దేశం ప్రగతి పథంలో దూసుకుపోతోందని పేర్కొన్నారు.ఈ సందర్భంగా ప్రధాని మోదీ ఎదుర్కొన్న విమర్శలను పవన్ గుర్తుచేసుకున్నారు. గతంలో ఢిల్లీలోని జంతర్ మంతర్ వద్ద ప్రధానిని కొందరు విమర్శిస్తున్నప్పుడు తాను చాలా బాధపడ్డానని తెలిపారు. ఎన్ని అవమానాలు ఎదురైనా, వెనక్కి లాగే ప్రయత్నాలు జరిగినా మోదీ ఎక్కడా భయపడలేదని ప్రశంసించారు. మోదీ లాంటి ప్రధాని దేశానికి లభించడం అందరి అద్భుతమని, తనను దూషించిన వారిని కూడా క్షమించే గొప్ప గుణం ఆయనదని పవన్ కళ్యాణ్ చెప్పుకొచ్చారు.

‘అర్థమైందా రాజా!’..

“ఎర్ర బస్సు రాదన్నచోట ఎయిర్‌పోర్టు వచ్చింది, మన ప్రధాని మోదీ వచ్చారు. ఇదే మన ఉత్తరాంధ్ర దెబ్బ, అర్థమైందా రాజా!” అంటూ ప్రత్యర్థులను ఉద్దేశించి పడునైన వ్యాఖ్యలు చేశారు.

ఉత్తరాంధ్ర కలలకు ప్రధాని సరేంద్ర మోదీ రెక్కలు తొడిగారని లోకేశ్ కొనియాడారు. ప్రధాని సహకారంతోనే ఆంధ్రప్రదేశ్‌లో అనేక అభివృద్ధి పనులు శరవేగంగా జరుగుతున్నాయని తెలిపారు. రాష్ట్రాభివృద్ధికి ఆయన పూర్తి మద్దతు ఇస్తున్నారని

పేర్కొన్నారు. సమో అంటే.. హిమ్యత్ (ధైర్యం), విశ్వాస్ (సమ్మకం), సురక్షిత భారత్ (సురక్షిత భారతం) అని ఆయన వివరించారు.

సహజ వనరులు సమృద్ధిగా ఉన్న ఉత్తరాంధ్ర అభివృద్ధికి ఈ విమానాశ్రయం కీలకం కానుందని లోకేశ్ అభిప్రాయపడ్డారు. ఈ ఎయిర్‌పోర్టు రాష్ట్రానికి ఒక పవర్ ఇంజిన్‌గా మారుతుందని ధీమా వ్యక్తం చేశారు. విమానాశ్రయాన్ని వేగంగా నిర్మించిన జీఎంఆర్ సంస్థను ఈ సందర్భంగా ఆయన ప్రత్యేకంగా అభినందించారు. ఒకప్పుడు ఈ ప్రాంతానికి ఎర్రబస్సు కూడా రాదంటూ అవహేళన చేసిన వారు ఇప్పుడు అద్రస్ లేకుండా పోయారని, కానీ నేడు ఇక్కడకు ఎయిర్‌బస్ వచ్చిందని వ్యాఖ్యానించారు. అభివృద్ధికి అడ్డుపడిన శక్తులను ప్రజలు తిరస్కరించారని అన్నారు.

ఉత్తరాంధ్రకు మణిహారం..

ఈ విమానాశ్రయానికి భూములిచ్చిన రైతులు ఉత్తరాంధ్ర కొత్త చరిత్రకు శ్రీకారం చుట్టారని చంద్రబాబు ప్రశంసించారు. “రెండేళ్ల క్రితం విద్వంసమైన రాష్ట్రాన్ని పునర్ నిర్మిస్తామని ప్రధాని సరేంద్ర మోదీ నాయకత్వంలో నేను, పవన్ కల్యాణ్ హామీ ఇచ్చాం. ఆ హామీని నిలబెట్టుకున్నాం” అని ఆయన తెలిపారు. ఉత్తరాంధ్ర శక్తికి నిదర్శనంగా నిలిచే ఈ విమానాశ్రయానికి స్వాతంత్ర్య సమరయోధుడు అల్లూరి సీతారామరాజు పేరు పెట్టడం గర్వకారణమని అన్నారు. ఉత్తరాంధ్ర వాసి జీఎమ్మార్ ఈ ఎయిర్‌పోర్టును నిర్మించడం, దీనికి తొలి అడుగులు



వేసిన అశోక్ గజపతిరాజు, ప్రస్తుత కేంద్ర మంత్రి రామోహన్‌నాయుడు కూడా ఈ ప్రాంతం వారే కావడం విశేషమని గుర్తుచేశారు.

ఈ సందర్భంగా రాష్ట్రంలోని కీలక ప్రాజెక్టుల పూర్తిపై చంద్రబాబు స్పష్టత ఇచ్చారు. 2027 నాటికి పోలవరం ప్రాజెక్టును పూర్తి చేసి ప్రధాని చేతుల మీదుగా జాతికి అంకితం చేస్తామని, 2028 నాటికి రాజధాని అమరావతి తొలి దశ పనులను పూర్తి చేసి ప్రారంభిస్తామని ప్రకటించారు. విశాఖ ఉక్కు సెంటిమెంట్‌ను కాపాడింది, రైల్వే జోన్, పోలవరం, అమరావతికి నిధులు ఇచ్చింది ప్రధాని సరేంద్ర మోదీనే అని కొనియాడారు. శంషాబాద్ ఎయిర్‌పోర్టుతో తెలంగాణ దశ మారినట్లే, భోగాపురం ఎయిర్‌పోర్టుతో ఉత్తరాంధ్ర అభివృద్ధి పథంలో దూసుకెక్కుందని ధీమా వ్యక్తం చేశారు.

రానున్న రెండేళ్లలో ప్రధాని సహకారంతో ఉత్తరాంధ్రలో రూ.6.13 లక్షల కోట్ల పెట్టుబడులతో 189 ప్రాజెక్టులు తీసుకొస్తామని, తద్వారా 5.57 లక్షల మందికి ఉద్యోగాలు కల్పిస్తామని చంద్రబాబు హామీ ఇచ్చారు. రూ.2784 కోట్లతో 8 ప్రధాన సాగునీటి ప్రాజెక్టులను

మూడేళ్లలో పూర్తి చేస్తామని, 65 ఏళ్లుగా పెండింగ్‌లో ఉన్న నేరడీ బ్యారేజీకి సైతం అనుమతులు వచ్చాయని తెలిపారు. విశాఖ నుంచి భోగాపురం వరకు టీవ్ కారిడార్ నిర్మించి, టూరిజం, ఫార్మా రంగాలను అభివృద్ధి చేసి ఉత్తరాంధ్ర స్వరూపాన్ని మారుస్తామన్నారు. త్వరలోనే ఇతర ప్రాంతాల నుంచి ఉత్తరాంధ్రకు వలసలు వచ్చే రోజులు వస్తాయని, ప్రభుత్వం కల్పించే అవకాశాలను యువత అందిపుచ్చుకోవాలని పిలుపునిచ్చారు.



భారత మహిళా బాక్సర్ల పంచ్ పవర్...

మొదటిపేజీ తరువాయి

ప్రీతి (54 కేజీలు), ప్రియ (60 కేజీలు), అరుంధతి చౌదరి (70 కేజీలు) తమ పైనల్ బొట్లలో అద్భుతమైన ప్రదర్శనతో పసిడి పతకాలను ముద్దాడారు. ఈ విజయాలతో అంతర్జాతీయ బాక్సింగ్‌లో భారత్ తిరుగులేని శక్తిగా ఎదుగుతున్న విషయాన్ని మరోసారి చాటిచెప్పారు. నలవారం జరిగిన పైనల్లో భారత బాక్సర్ల జోరు ముందు ప్రత్యర్థులు నిలవలేకపోయారు. 51 కేజీల విభాగంలో సాక్షి చౌదరి, ఇంగ్లండ్‌కు చెందిన రూబీ వైట్‌పై 5-0 ఏకగ్రీవ నిర్ణయంతో ఘనవిజయం సాధించింది. బోల్ ఆధ్వంతం పడునైన ఫుట్‌పర్ఫోమ్, కచ్చితమైన పంచ్‌లతో ప్రత్యర్థికి ఏమాత్రం అవకాశం ఇవ్వలేదు. అదేవిధంగా, 57 కేజీల విభాగంలో జాస్మిన్.. నార్తర్న్ ఐర్లాండ్ బాక్సర్ మైఖేలా వాల్స్‌పై 5-0తో పూర్తి ఆధిపత్యం ప్రదర్శించింది. 54 కేజీల విభాగంలో ప్రీతి, కెనడా బాక్సర్ ఎస్.ఎస్. డెల్గాడోపై 5-0 తేడాతో గెలవడమే కాకుండా, బోల్ మధ్యలో ప్రత్యర్థిని నాక్‌ౌట్ చేసి తన సత్తా చాటింది. ఇక 70 కేజీల విభాగంలో అరుంధతి చౌదరి కూడా ఇంగ్లండ్ బాక్సర్ చాంటెల్ రీడ్‌పై 5-0తో సునాయాసంగా గెలిచింది.వీరితో పాటు 60 కేజీల విభాగంలో ప్రియ ఘాంఘాన్, కెనడాకు చెందిన మేరీ-బెతోల్ అల్-అహ్మదియూతో హోరాహోరీగా తలపడింది. చివరి వరకు ఉత్పూరిగా సాగిన ఈ పోరులో 4-1 స్క్వేట్ డిసిషన్‌తో ప్రియ విజేతగా నిలిచింది. తొలి రౌండ్‌లో కాస్త వెనుకబడినప్పటికీ, ఆ తర్వాత పుంజుకుని పడునైన పంచ్‌లతో న్యాయనిర్ణేతలను మెప్పించింది.ఈ అద్భుత విజయాలతో అంతర్జాతీయ వేదికలపై మహిళల బాక్సింగ్‌లో భారత్ తన స్థానాన్ని మరింత పదిలం చేసుకుంది. ఒకే ఈవెంట్‌లో బెరుగురు మహిళా బాక్సర్లు స్వర్ణాలు గెలవడం భారత క్రీడా చరిత్రలోనే ఒక అరుదైన ఘనత. గ్లాస్కో కామన్వెల్త్ గేమ్స్‌లో భారత పతకాల సంఖ్యను పెంచడంలో బాక్సింగ్ బృందం కీలక పాత్ర పోషించింది. మొత్తం టోర్నమెంట్‌లో అద్భుతమైన ప్రతిభ, వ్యూహాత్మక నైపుణ్యం ప్రదర్శించిన భారత మహిళా బాక్సర్లు, దేశానికి గర్వకారణంగా నిలిచారు.

హైద్రా పనులతో మారిన రూపు..

మొదటిపేజీ తరువాయి

హైదాా అంకితం చేస్తోందని తెలిపారు. చెరువులను పరిరక్షించడం అంటే కేవలం నీటి వనరులను కాపాడటం మాత్రమే కాదనీ, భావి తరాల భవిష్యత్తును భద్రపరచడం కూడా అని పేర్కొన్నారు. ప్రతి చెరువును కాపాడుతూడ ప్రజల ఆస్తిని సంరక్షిస్తూ ముందుకు సాగుతామని ఆయన భరోసా ఇచ్చారు. కొత్త శిఖరాలను అధిరోహిస్తూ సరికొత్త విజయాలను సాధిస్తోందని ముఖ్యమంత్రి రేపంతెర్రెడ్డి పేర్కొన్నారు.రాష్ట్ర ప్రభుత్వం దేశంలోనే అత్యుత్తమ పని తీరును ప్రదర్శిస్తోందని ట్వీట్ ద్వారా తెలిపారు. ప్రస్తుత ఆర్థిక సంవత్సరం (2025-26)లో తలసరి ఆదాయం రూ. 4,18,931గా నమోదయ్యిందనీ, ఇది గతేడాది రూ. 3,80,031గా ఉందని గుర్తు చేశారు. ఒకే సంవత్సరంలో తాము 10.23 శాతం వృద్ధిని సాధించామనీ, ఇది రూ. 38,900 పెరుగుదల అని తెలిపారు. కఠోర శ్రమ, ఆర్థిక వృద్ధిపై దృష్టి, పెట్టుబడులు, ఉద్యోగల కల్పన, అన్ని రంగాలలో సమతుల్య అభివృద్ధి, తాత్కాలిక విధానాల నుంచి విధాన ఆధారిత పాలనకు మారడం, శ్రద్ధతో కూడిన పని, నిరంతర సమీక్షలు, వివరాలపై శ్రద్ధ, భాగస్వాములతో నిరంతరం సంప్రదింపులు చేయడం ద్వారా ఇది సాధ్యమైందని పేర్కొన్నారు. తమ ప్రభుత్వండు గత దశాబ్దకాలపు వైఫల్య పాలనను, నిరాశావాద వాతావరణాన్ని తిప్పికొట్టి, ప్రతి పౌరునిలో ఆశావాదాన్ని, సమ్మానాన్ని నింపిందని వివరించారు. తమ విజయానికి మహిళలు, రైతులు, యువత అతిపెద్ద లబ్ధిదారులని తెలిపారు. రాబోయే కాలంలో రాష్ట్రం మరింత గొప్ప విజయాలను సాధిస్తుందని ఆయన ఆశాభావం వ్యక్తం చేశారు.

పేదల భూములు కాజేసిన వారిని వదిలిపెట్టం

ధరణి లక్ష్మమాలపై ఉక్కుపాదం

లక్ష్మమాల బట్టబయలుకు ఫాస్ట్‌ట్రాక్ విచారణ

నిషేధిత జాబితాలో కొత్తగా లంగుకం భూమి కూడా చేర్చలేదు

భూముల ధరల సవరణతో ఆదాయం 20శాతం వరకు పెరుగుదల

త్వరలో లిస్టిన్ భూములపై సమగ్ర విధాన నిర్ణయం

కేంద్రం నిధులు ఇవ్వకపోయినా ఇందిరమ్మ ఇళ్ల బిల్లులు చెల్లిస్తోం

మంత్రి పొంగులేటి శ్రీనివాసరెడ్డి

హైదరాబాద్,ఆగస్టు 1 (జర్నలిస్ట్ వార్త): ధరణి అక్రమాలపై ఉక్కుపాదం మోపుతున్నట్లు మంత్రి పొంగులేటి శ్రీనివాసరెడ్డి తెలిపారు. ధరణి నుంచి భూభారతి వరకు లావాదేవీలపై విచారణ జరుపుతున్నట్లు తెలిపారు. పేదల భూములను కాజేసిన వారిని పదిలిపెట్టే ప్రసక్తి లేదని హెచ్చరించారు. నిషేధిత జాబితాలో కొత్తగా అంగుకం భూమి కూడా చేర్చలేదన్నారు. మరోవైపు

భూముల ధరల సవరణతో రిజిస్ట్రేషన్ల ఆదాయం 20శాతం వరకు పెరిగిందని పొంగులేటి తెలిపారు. సచివాలయంలో ఆయన మీడియాతో చిట్‌చాట్‌గా మాట్లాడారు. ధరణి పోర్టల్‌ను అడ్డుపెట్టుకుని పేదల భూములు, ప్రభుత్వ భూములను అక్రమంగా కాజేసిన వారిపై ప్రభుత్వం ఉక్కుపాదం మోపుతుందని మంత్రి పొంగులేటి శ్రీనివాసరెడ్డి స్పష్టం చేశారు. ధరణి నుంచి భూభారతి వరకు జరిగిన ప్రతి భూ లావాదేవీని ఫాస్ట్‌ట్రాక్ విధానంలో విచారిస్తున్నామని, అక్రమాలకు పాల్పడిన వారెవరైనా చట్టం ముందు నిలబెట్టడం ఖాయమని హెచ్చరించారు. ధరణి పోర్టల్‌ను అడ్డుగా చేసుకుని భారీ స్థాయిలో భూ అక్రమాలు, అక్రమ మ్యుటేషన్లు, ప్రభుత్వ భూముల బదిలీలు జరిగాయని అన్నారు. ప్రస్తుతం ప్రతి వ్యవహారాన్ని ఆధారాలతో సహా పరిశీలిస్తున్నామని, నిజానను ప్రజల ముందుంచుతామని తెలిపారు. అంతేగాక ఎవరి హయాంలో ఎంత భూమి నిషేధిత జాబితాలో చేరిందో తెలుస్తామన్నారు. తాము అధికారంలోకి వచ్చినప్పుడు నిషేధిత జాబితాలో ఎంత భూమి ఉంది? ఆ భూములను ఎవరు, ఎప్పుడు, ఏ కారణాలతో చేర్చారు? తర్వాత ఎందుకు తొలగించారు? అనే ప్రతి అంశంపై సమగ్ర విచారణ జరుగుతోందన్నారు. ప్రతిపక్షాలు



చేస్తున్న ఆరోపణలను కూడా అదే స్థాయిలో పరిశీలిస్తున్నామని స్పష్టం చేశారు.కొత్తగా ఒక్క సెంటు భూమి కూడా నిషేధిత జాబితాలో చేర్చలేదు. ప్రస్తుత ప్రభుత్వం కొత్తగా అంగుకం భూమిని కూడా నిషేధిత జాబితాలో చేర్చలేదని మంత్రి స్పష్టం చేశారు. హైకోర్టు ఆదేశాల మేరకు ధరణి పోర్టల్‌లో ఉన్న జాబితానే

కోర్టుకు సమర్పించామని, వివాదాలు లేని ప్రైవేట్ ఆస్తులు లేదా ప్లాట్లను ప్రభుత్వం నిషేధిత జాబితాలో చేర్చొందన్న ప్రచారం పూర్తిగా అసత్యమని పేర్కొన్నారు. రాష్ట్రంలో భూ వివాదాలకు శాశ్వత పరిష్కారం చూపాలనే లక్ష్యంతో ప్రభుత్వం రీసర్వే చేపట్టిందని తెలిపారు. ఇప్పటికే 276 గ్రామాల్లో సర్వే పూర్తైందని, ప్రతి సర్వే నంబర్‌కు ఆధార్ తరహాలో ప్రత్యేక భూధార్ నంబర్ కేటాయిస్తామని చెప్పారు. ప్రజల నుంచి విశేష్ స్పందన లభిస్తోందని, కేవలం రెండు శాతం మాత్రమే ప్రభుత్వం కొత్తగా అంగుకం భూమిని కూడా నిషేధిత జాబితాలో చేర్చొందన్నాడు. పట్టణ, గ్రామాణ ప్రాంతాల అవసరాలను దృష్టిలో ఉంచుకుని అన్ని కోణాల్లో ప్రతిష్ఠాత్మకంగా నిర్వహిస్తున్న ఇందిరమ్మ టవర్స్ను చూసి బీఆర్‌ఎస్ నాయకులు జీర్ణించుకోలేక విమర్శలు

చేస్తున్నారని మంత్రి విమర్శించారు. కొల్లూరులో గత ప్రభుత్వం నిర్మించిన 2బీహెచ్‌కే ఇళ్లలో వర్షం వస్తే నీళ్లు కారుతున్నాయని మీడియా దృష్టికి వచ్చిన విషయాన్ని ప్రస్తావిస్తూ, అది గత ప్రభుత్వ నాణ్యతకు నిదర్శనమని ఎద్దేవా చేశారు. అయినప్పటికీ ప్రజల ఇబ్బందులను దృష్టిలో ఉంచుకుని ఆ ఇళ్లను కూడా మరమ్మతులు చేయిస్తామని చెప్పారు. గ్రామాణ ప్రాంతాల్లో నిర్మించిన ఇందిరమ్మ ఇళ్లకు కేంద్ర ప్రభుత్వం నిధులు విడుదల చేయకపోయినా, లబ్ధిదారులు ఇబ్బంది పడకుండా రాష్ట్ర ప్రభుత్వమే ్సైల్ బిల్లులు చెల్లిస్తుందని మంత్రి ప్రకటించారు. భూముల మార్కెట్ విలువల సవరణ తర్వాత ప్రభుత్వం అంచనా వేసిన దానికంటే 10 నుంచి 20 శాతం వరకు ఆధిక ఆదాయం వచ్చిందని మంత్రి తెలిపారు. స్టాంప్స్ / రిజిస్ట్రేషన్స్ శాఖ ఆదాయం కూడా గణనీయంగా పెరిగిందని మంత్రి పొంగులేటి తెలిపారు.



పీసీసీ అధ్యక్షుడిని కలిసిన నారపోగు వెంకటేశ్వర్లు

ఎస్సీ విభాగం బలోపేతానికి కృషి చేయాలని మహేష్ కుమార్ గౌడ్ సూచన



తల్లాడ/ఆగస్టు 1 (జర్నలిస్ట్ వార్త): తెలంగాణ ప్రదేశ్ కాంగ్రెస్ కమిటీ (టీపీసీసీ) అధ్యక్షుడు మహేష్ కుమార్ గౌడ్ ను టీపీసీసీ ఎస్సీ విభాగం రాష్ట్ర వైస్ చైర్మన్ నారపోగు వెంకటేశ్వర్లు శనివారం హైదరాబాద్ లోని గాంధీభవన్ లో మర్యాదపూర్వకంగా కలిశారు. ఈ సందర్భంగా మహేష్ కుమార్ గౌడ్ కు పుష్పగుచ్ఛం అందించి, శాలువాతో సన్మానించారు. ఇటీవల టీపీసీసీ ఎస్సీ విభాగం రాష్ట్ర వైస్ చైర్మన్ గా బాధ్యతలు చేపట్టిన వెంకటేశ్వర్లును మహేష్ కుమార్ గౌడ్ అభినందించినట్లు తెలిపారు. ఎస్సీ విభాగాన్ని క్షేత్రస్థాయిలో మరింత బలోపేతం చేసేందుకు కృషి చేయాలని, పార్టీ నిర్మాణాలను ప్రజల్లోకి తీసుకెళ్లడంలో చురుకైన పాత్ర పోషించాలని ఆయన సూచించినట్లు వెంకటేశ్వర్లు తెలిపారు. భవిష్యత్ లో మరిన్ని బాధ్యతలు చేపట్టే స్థాయికి ఎదగాలని ఆకాంక్షిస్తూ పీసీసీ అధ్యక్షుడు ఆశీర్వాదించినట్లు పేర్కొన్నారు. ఈ సందర్భంగా తనపై విశ్వాసం ఉంచి అవకాశం కల్పించిన పార్టీ రాష్ట్ర నాయకత్వానికి నారపోగు వెంకటేశ్వర్లు కృతజ్ఞతలు తెలిపారు. పార్టీ బలోపేతానికి అంకితభావంతో పనిచేస్తానని స్పష్టం చేశారు.

భద్రాచలం వద్ద గోదావరి ఉగ్రరూపం

ముంపులో పర్జుశాల.. దుమ్ముగూడెంభద్రాచలం రాకపోకలు బండ్ లోతట్టు ప్రాంతాల ప్రజలను తరలించాలని అధికారుల ఆదేశాలు



భద్రాబ్ది కొత్తగూడెం/ ఆగస్టు 1 (జర్నలిస్ట్ వార్త): ఎగువ ప్రాంతాల నుంచి భారీగా వరద నీరు చేరుతుండటంతో గోదావరి భద్రాచలం వద్ద ఉగ్రరూపం దాల్చింది. నదిలో నీటిమట్టం క్రమంగా పెరుగుతుండటంతో జిల్లా యంత్రాంగం అప్రమత్తమైంది. లోతట్టు ప్రాంతాల్లో ముంపు ముప్పు పొంచి ఉండటంతో ప్రజలను సురక్షిత ప్రాంతాలకు తరలించే ప్రక్రియను వేగవంతం చేసింది. జిల్లా కలెక్టర్ అంకిత్, ఎస్సీ రోహిత్ రాజ్ శనివారం వరద ప్రభావిత ప్రాంతాలను సందర్శించి పరిస్థితిని సమీక్షించారు. లోతట్టు ప్రాంతాల్లో నివసిస్తున్న వారిని తక్షణమే పునరావాస కేంద్రాలకు తరలించాలని అధికారులను ఆదేశించారు. వరద పరిస్థితిని ఎప్పటికప్పుడు పర్యవేక్షిస్తూ సహాయక చర్యలు ముమ్మరం చేయాలని సూచించారు. వరద ఉద్భూతి కారణంగా దుమ్ముగూడెంభద్రాచలం మధ్య రాకపోకలను శుక్రవారం సాయంత్రం నుంచి నిలిపివేశారు. దుమ్ముగూడెం మండలంలోని పర్జుశాల వద్ద స్నానఘట్టాలు, సీతవాగు సమీపంలోని సీతమ్మ నారచీరలు, స్వామివారి సింహాసనం, బరన్ ఫుట్ బిల్డింగ్ వరద నీటిలో మునిగిపోయాయి. దీంతో భక్తులు, పర్యాటకుల రాకపోకలకు అంతరాయం ఏర్పడింది. కూనవరం వద్ద గోదావరి నీటిమట్టం 19.20 మీటర్లకు, పోలవరం వద్ద 11.96 మీటర్లకు చేరింది. వరద ప్రవాహం మరింత పెరిగే అవకాశముండటంతో గోదావరి పరివాహక ప్రాంతాల ప్రజలు అప్రమత్తంగా ఉండాలని అధికారులు హెచ్చరించారు. అధికారులు పరిస్థితిని ఎప్పటికప్పుడు పర్యవేక్షిస్తూ అవసరమైన చర్యలు చేపడుతున్నారు.

పంచాయతీలకు ఉచిత విద్యుత్ ఇవ్వాలి

విద్యుత్ శాఖ నిర్లక్ష్యంపై సర్పంచుల ఆగ్రహం -ఎల్లతుర్తి మండల సమీక్షలో సమస్యలపై నిలదీత



ఎల్లతుర్తి/ ఆగస్టు 1 (జర్నలిస్ట్ వార్త): గ్రామ పంచాయతీలకు సంబంధించిన విద్యుత్ బిల్లుల భారం రోజురోజుకూ పెరుగుతుండగా, మరోవైపు విద్యుత్ శాఖ అధికారుల నిర్లక్ష్యం ప్రజలను ఇబ్బందులకు గురిచేస్తోందని సర్పంచులు ఆవేదన వ్యక్తం చేశారు. గ్రామాల్లో తాగునీటి మోటార్లు, వీధి దీపాల నిర్వహణ భారంగా మారడని, గ్రామ పంచాయతీలకు ఉచిత విద్యుత్ సరఫరా చేయాలని ప్రభుత్వాన్ని కోరారు. ఈ అంశాలపై శనివారం ఎల్లతుర్తి మండల కేంద్రంలో జరిగిన మండల సమీక్ష సమావేశంలో సర్పంచులు అధికారులను నిలదీశారు. ఎంపీ డి.ఎన్. విజయ్ కుమార్ అధ్యక్షతన నిర్వహించిన సమావేశానికి జెడ్పీ సీఈఓ, ఆదనపు కలెక్టర్ శేషాద్రి, ప్రత్యేక అధికారి డి. ఆదిరెడ్డి ముఖ్య అతిథులుగా హాజరయ్యారు. వర్షాకాల పరిస్థితులను దృష్టిలో ఉంచుకుని అన్ని శాఖల అధికారులు అప్రమత్తంగా ఉండాలని, గ్రామాల్లో నెలకొనే సమస్యలను ఎప్పటికప్పుడు గుర్తించి వెంటనే



పరిష్కరించాలని సూచించారు. ప్రజలకు అవగాహన కల్పిస్తూ శాఖల మధ్య సమన్వయంతో పనిచేయాలని అధికారులను ఆదేశించారు. ఈ సందర్భంగా వ్యవసాయ శాఖ అధికారి రాజ్ కుమార్ మాట్లాడుతూ, ఎల్సీఎస్ ప్రభావంతో వ్యవసాయం, ఉద్యానవనం, విద్యుత్ తదితర రంగాలపై ప్రతికూల ప్రభావం పడే అవకాశం ఉందన్నారు. రైతులు పూర్తిగా వర్షాధార పంటలపై ఆధారపడకుండా ప్రత్యామ్నాయ పంటల సాగుపై దృష్టి పెట్టాలని సూచించారు. అంతరం జరిగిన చర్చలో సర్పంచులు గ్రామాల్లో ఎదురవుతున్న సమస్యలను అధికారుల దృష్టికి తీసుకువచ్చారు. దండేపల్లి సర్పంచ్ గొల్లి సంపత్ మాట్లాడుతూ, విద్యుత్ శాఖ అధికారుల పర్యవేక్షణ పూర్తిగా కరువైందని, చిన్నచిన్న సమస్యల పరిష్కారానికి కూడా స్పందించడం లేదని విమర్శించారు. గ్రామాల్లో తాగునీటి సమస్య తీవ్రంగా ఉందని, వీధి దీపాలు, తాగునీటి మోటార్లకు చెల్లించే విద్యుత్ బిల్లులను



ప్రభుత్వం మాఫీ చేసి గ్రామ పంచాయతీలకు ఉచిత విద్యుత్ అందించాలని డిమాండ్ చేశారు. కోతులనడుమ సర్పంచ్ లింగన్న, ఆరేపల్లి సర్పంచ్ స్రవంతి రాజు మాట్లాడుతూ, భావుపేటఆరేపల్లి గ్రామాలకు హద్దులు ఖరారు చేయాలని కోరారు. విద్యుత్ శాఖ అధికారులు గ్రామాల్లో పర్యవేక్షణ చేయడం లేదని, చిన్న మరమ్మతులకే రోజుల తరబడి ఆలస్యం చేస్తున్నారని మండిపడ్డారు. ప్రజాప్రతినిధులు పదేపదే ఫిర్యాదు చేసినా స్పందన లేకపోవడం బాధాకరమన్నారు. సమావేశంలో పలువురు సర్పంచులు గ్రామాల అభివృద్ధికి విద్యుత్ శాఖ సహకారంతోపాటు సరఫరా, అధికారులు బాధ్యతాయుతంగా వ్యవహరించాలని కోరారు. ఈ కార్యక్రమంలో సర్పంచుల ఫోరం మండల అధ్యక్షుడు పుల్లారా శ్రీధర్ రావు, వివిధ గ్రామాల సర్పంచులు, మండల స్థాయి అధికారులు, వివిధ శాఖల అధికారులు పాల్గొన్నారు.

వెలుగుమట్లలోనే ఇళ్లు ఇవ్వాలి

జేపీసీ ఆధ్వర్యంలో వేలాదిమందితో నిరసన ర్యాలీ -న్యాయం చేయకపోతే ఉద్యమం ఉధృతం చేస్తామని హెచ్చరిక

ఖమ్మం/ ఆగస్టు 1 (జర్నలిస్ట్ వార్త): వెలుగుమట్ల భూదాన బాధితులకు అదే గ్రామంలో ఇళ్లు నిర్మించి ఇవ్వాలని డిమాండ్ చేస్తూ జేపీసీ ఆధ్వర్యంలో శనివారం ఖమ్మంలో భారీ నిరసన ర్యాలీ నిర్వహించారు. వేలాదిమంది బాధితులు, వివిధ ప్రజా సంఘాల నాయకులు, మహిళలు పాల్గొన్నారు. ఈ ర్యాలీ అనంతరం నిర్వహించిన సభలో ప్రభుత్వ తీరుపై పలువురు వక్తలు తీవ్ర విమర్శలు గుప్పించారు. సభలో ముఖ్య అతిథిగా పాల్గొన్న డాక్టర్ భీష్మపు యశ్వంత్ అంబేద్కర్ మాట్లాడుతూ, 15 ఏళ్లుగా భూదాన భూమిలో నివసిస్తున్న పేదల ఇళ్లను కూల్చివేయడం రాజ్యాంగ విరుద్ధమని ఆరోపించారు. వెలుగుమట్లలోని మిగిలిన బాధితులందరికీ అక్కడే ఇళ్లు నిర్మించి ఇవ్వాలని డిమాండ్ చేశారు. లేనిపక్షంలో ఉద్యమాన్ని దేశవ్యాప్తంగా విస్తరించి, కాంగ్రెస్ అగ్రనేత రాహుల్ గాంధీ నివాసాన్ని ముట్టడిస్తామని హెచ్చరించారు. అలాగే ఈ అంశాన్ని పార్లమెంట్ లో ప్రస్తావించేలా చర్యలు తీసుకుంటామని, రాష్ట్రపతిని కలిసి ఫిర్యాదు చేస్తామని తెలిపారు. మాజీ న్యాయమూర్తి జస్టిస్ చంద్రకుమార్ మాట్లాడుతూ, వెలుగుమట్ల భూదాన అంశంపై నిజనిర్ధారణ కమిటీ పరిశీలనలో పలు అంశాలు వెలుగులోకి వచ్చాయని పేర్కొన్నారు. బాధితులకు న్యాయం జరగకపోతే హైకోర్టు, అవసరమైతే సుప్రీంకోర్టును ఆశ్రయిస్తామని చెప్పారు. డాక్టర్ విశారదన్ మహారాజ్ మాట్లాడుతూ, జేపీసీ చేపట్టిన ఆందోళనల



ఫలితంగానే ప్రభుత్వం 311 మందికి ఇళ్లను మంజూరు చేసిందన్నారు. మిగిలిన బాధితులకు కూడా వెలుగుమట్లలోనే ఇళ్లు ఇవ్వాలని, లేకపోతే ఉద్యమాన్ని మరింత ఉధృతం చేస్తామని హెచ్చరించారు. టీసీ, ఎస్సీ, ఎస్టీ రాష్ట్ర కార్యదర్శి పొడకంటి రాంబాబు మాట్లాడుతూ, మిగిలిన బాధితులకు చేరే ప్రాంతంలో ఇళ్లు ఇవ్వాలన్న ప్రతిపాదనను వ్యతిరేకించారు. అందుకే వెలుగుమట్లలోనే ఇళ్లు కేటాయించాలని, లేకుంటే పెద్దఎత్తున ప్రజా ఉద్యమం చేపడతామని పేర్కొన్నారు. ఈ కార్యక్రమంలో ఆరీపీఐ తెలంగాణ ఇన్ చార్జ్ మేజర్ చంద్రకాంత్, జేపీసీ రాష్ట్ర అధ్యక్షుడు తోట్ల ముదిరాజ్ రాఘవేంద్ర, తెలంగాణ విఠల్, న్యాయవాది పంజాకుల లక్ష్మీనారాయణ, జేపీసీ జిల్లా నాయకులు, భూదాన బాధితులు, వివిధ ప్రజా సంఘాల ప్రతినిధులు అధిక సంఖ్యలో పాల్గొన్నారు.



వర్ల రామయ్యకు జన్మదిన శుభాకాంక్షలు

విజయవాడలో కలిసి అభినందించిన తెలంగాణ టీడీపీ నేతలు



ఖమ్మం/ఆగస్టు 1 (జర్నలిస్ట్ వార్త): తెలుగుదేశం పార్టీ పాలిటేబ్యూరో సభ్యుడు వర్ల రామయ్య జన్మదినం సందర్భంగా తెలంగాణకు చెందిన టీడీపీ నాయకులు శనివారం విజయవాడలోని ఆయన నివాసంలో కలిసి శుభాకాంక్షలు తెలిపారు. టీడీపీ లీగల్ సెల్ తెలంగాణ రాష్ట్ర ప్రధాన కార్యదర్శి మల్లెంపాటి అప్పారావు, ఖమ్మం జిల్లా నాయకులు రాయల కోటేశ్వరరావు, నామ ఉపేంద్ర, పరిటాల నాగార్జున యాదవ్ తదితరులు వర్ల రామయ్యను సత్కరించి పుష్పగుచ్ఛం అందజేశారు. ఈ సందర్భంగా నాయకులు మాట్లాడుతూ, తెలంగాణలో రాజకీయ మార్పులకు అనుకూల పరిస్థితులు ఏర్పడుతున్నాయని పేర్కొన్నారు. యువతను భాగస్వామ్యం చేస్తూ కొత్త తరహా రాజకీయాలకు టీడీపీ జాతీయ అధ్యక్షుడు నారా చంద్రబాబు నాయుడు కార్యచరణ రూపొందిస్తున్నారని తెలిపారు. పార్టీ బలోపేతానికి నాయకులు, కార్యకర్తలు సమష్టిగా కృషి చేయాలని పిలుపునిచ్చారు.

నకిలీ నోట్ల ముఠా గుట్టురట్టు

ఏడుగురు అరెస్ట్.. రూ.500 నకిలీ నోట్లు, మొబైల్స్, బైక్ స్వాధీనం

వైద్యుడి నుంచి సరఫరా.. పోలీసుల విచారణలో సంచలనాలు



సత్తుపల్లి/ ఆగస్టు 1 (జర్నలిస్ట్ వార్త): నకిలీ రూ.500 నోట్లను అసలైన కరెన్సీతో కలిపి మార్కెట్లో చలామణి చేస్తున్న ముఠాను వేంసూరు పోలీసులు ఛేదించారు. ఈ కేసులో ఏడుగురు నిందితులను అరెస్టు చేసి, వారి వద్ద నుంచి 59 నకిలీ రూ.500 నోట్లు, ఏడు మొబైల్ ఫోన్లు, ఒక మోటార్ సైకిల్ ను స్వాధీనం చేసుకున్నారు. దేశ ఆర్థిక వ్యవస్థపై ప్రభావం చూపే నేరంగా భావించిన పోలీసులు సాంకేతిక ఆధారాలతో ముఠా గుట్టును రట్టు చేశారు. కందుకూరు గ్రామానికి చెందిన కిరాణా వ్యాపారి కొప్పుల నాగిరెడ్డికి రూ.18 వేల నగదు ఇచ్చి, అదే మొత్తాన్ని ఫోన్స్ ద్వారా తమ ఖాతాకు బదిలీ చేయించుకున్న నిందితులు, అందులో 18 నకిలీ రూ.500 నోట్లు కలిపినట్లు బ్యాంకు అధికారులు గుర్తించారు. బాధితుడి ఫిర్యాదుతో వేంసూరు పోలీసులు కేసు నమోదు చేసి దర్యాప్తు చేపట్టారు. విచారణలో ఆర్థిక ఇబ్బందులను ఆసరాగా చేసుకుని త్వరగా డబ్బు సంపాదించాలని భావించిన కొందరు వ్యక్తులు నకిలీ కరెన్సీ సరఫరాదారులతో చేతులు కలిపినట్లు తేలింది. రూ.లక్ష అసలు నగదు ఇచ్చి రూ.2.10 లక్షల విలువైన నకిలీ రూ.500 నోట్లు తెచ్చుకుని సత్తుపల్లి, వేంసూరు, ఆంధ్రప్రదేశ్ సరిహద్దు ప్రాంతాల్లో చలామణి చేసినట్లు పోలీసులు గుర్తించారు. ఈ కేసులో ప్రధాన నిందితుడైన జుజ్జువరపు రవి గతంలోనూ నకిలీ కరెన్సీ కేసులో అరెస్టై బెయిల్ పై విడుదలైనట్లు పోలీసులు వెల్లడించారు. అలాగే కాకినాడకు చెందిన కొవ్వూరి వినోద్ సతీష్ కుమార్ రెడ్డి అనే వైద్యుడు నకిలీ నోట్ల సరఫరాలో కీలక పాత్ర పోషించినట్లు విచారణలో తేలింది. అతనిపై గతంలో కూడా సైబరాబాద్ కమిషనరేట్ పరిధిలో నకిలీ కరెన్సీ కేసు నమోదైనట్లు పోలీసులు తెలిపారు. ఖమ్మం పోలీస్ కమిషనర్ సునీల్ దత్ ఆదేశాల మేరకు, సత్తుపల్లి ఏసీబీ పసుంధర యాదవ్ పర్యవేక్షణలో జరిగిన దర్యాప్తులో నిందితులను అరెస్టు చేశారు. వారిని న్యాయస్థానం ముందు హాజరుపరచగా, నకిలీ కరెన్సీ సరఫరా మూలాలు, ఇతర రాజ్కెస్ అన్న సంబంధాలపై పోలీసులు మరింత లోతగా దర్యాప్తు కొనసాగిస్తున్నారు.

పంట మార్పిడిపై దప్పులు వాయిస్తూ రైతులకు అవగాహన.

-వ్యవసాయ అధికారి కే.రాజు.



బయ్యారం/ఆగస్టు 1.(జర్నలిస్ట్ వార్త)

రైతుల్లో పంటల వైవిధ్యం (క్రాప్ డైవర్సిఫికేషన్)పట్ల అవగాహన కల్పించేందుకు బయ్యారం మండలం గంధంపల్లి గ్రామంలో వ్యవసాయ శాఖ అధికారి కే.రాజు విసాత్స ప్రచారం చేపట్టారు. బయ్యారం మండలంలో వ్యవసాయ శాఖ ఆధ్వర్యంలో పంట మార్పిడిపై విసాత్స అవగాహన కార్యక్రమం నిర్వహించారు. రైతులతో కలిసి గ్రామ వీధుల్లో ర్యాలీ నిర్వహిస్తూ దప్ప కొడుతూ జానపద పాటల ద్వారా పంట మార్పిడి పల్ల కలిగే ప్రయోజనాలను రైతులకు సులువుగా వివరించారు. ఒకే పంటను వరుసగా సాగు చేయడం వల్ల నేల సారం తగ్గిపోతుందని, పరి, మొక్కజొన్న పంటల్లో అధికంగా యూరియా వినియోగించడం వల్ల నేల నాణ్యత దెబ్బతినడంతో పాటు సాగు ఖర్చులు పెరిగే ప్రమాదం ఉందని రైతులకు వివరించారు. పంట మార్పిడిని పొందించడం, సమతుల్యంగా ఎరువులు వినియోగించడం ద్వారా నేల సారం మెరుగుపడి, అధిక దిగుబడులు సాధించవచ్చని రైతులకు సూచించారు. ఈ అవగాహన కార్యక్రమానికి పెద్ద సంఖ్యలో గ్రామ రైతులు హాజరై వ్యవసాయ శాఖ సూచనలు పాటిస్తామన్నారు.

ఉత్తరాంధ్రలో మేదానిటీర్ల బోగోస్సరీం !

ఆగస్టు 1 (జర్నలిస్ట్ వార్త):

పోర్టులు, ఎయిర్పోర్టులు, సువిశాల సముద్రతీరం కలిగి ఉండడం ఆంధ్రప్రదేశ్ అభివృద్ధికి కలసి వచ్చే అంశం. రోడ్లు గ్రామాలను అనుసంధానిస్తే, రైల్వేలు పరిశ్రమలను కలుపుతాయి. ఓడరేవులు దేశాల మధ్య వ్యాపారాన్ని విస్తరిస్తే, విమానాశ్రయాలు ప్రపంచ స్థాయి అవకాశాలను ముంగిట్లోకి తీసుకొస్తాయి. నేటి గ్లోబల్ ఎకానమీలో అంతర్జాతీయ స్థాయి ఏవియేషన్ రవాణా వ్యవస్థ ఉంటేనే విదేశీ పెట్టుబడులు, పర్యాటకం, పారిశ్రామిక ఎగుమతులు, రియల్ ఎస్టేట్, ఉద్యోగావకాశాలు విస్తరిస్తాయి. దీంతో అభివృద్ధి వేగంగా సాగడానికి దోహదపడుతుంది. ఎపిలో అనేక సహజ వనరులు ఉన్నప్పటికీ గతంలో నిర్లక్ష్యం చేశారు. టిడిపి కూటమి అధికారంలోకి వచ్చాక అనేక రంగాల్లో అభివృద్ధి కళ్లకు కనిపిస్తోంది. ఓ వైపు భోగాపురం ఎయిర్పోర్ట్ అందుబాటులోకి వచ్చింది. ప్రధాని మోడీ దీనిని ప్రారంభించడం ద్వారా ఉత్తరాంధ్రకు గేట్వేను తెరిచారు. అమరావతిలో రాజధాని నిర్మాణం కూడా శరవేగంగా సాగుతోంది. అలాగే పోలవరం పూర్తి కావస్తోంది. ఇవన్నీ నిజానికి జగన్ హయాంలోనే పూర్తి కావాల్సిన ప్రాజెక్టులు. కానీ జగన్ నిర్లక్ష్యం కారణంగా వీటిని పక్కన పెట్టారు. మనమెంతకాలం ఉంటామన్నది పక్కన పెట్టి అభివృద్ధిలో మనదైన ముద్ర వేస్తే చిరకాలం ప్రజలు గుర్తుంచుకుంటారు. దశాబ్దాలగా విశాఖపట్నం ఉత్తరాంధ్రకు ఆర్థిక, వాణిజ్య కేంద్రంగా పరిలుతున్నా, ప్రస్తుతం ఉన్న విశాఖ విమానాశ్రయం పూర్తిస్థాయి పౌర విమానాశ్రయం కావడంతో చంద్రబాబు భోగాపురంలో అంతర్జాతీయ విమానాశ్రయానికి నిర్ణయించారు. విశాఖ పట్టణానికి ఇది దగ్గరగా ఉండడం, ఉత్తరాంధ్రకు కూడా కలసి వచ్చే అంశం. విశాఖ పూర్తిస్థాయి విమానాశ్రయం కాకపోవడంతో ప్రముఖ ఎయిర్లైన్స్ సంస్థలు విశాఖకు తగినన్ని సర్వీసులు నడపలేక పోయాయి. విశాఖపట్నం ఐటీ, ఫార్మా, వైద్యం, విద్య పర్యాటక రంగాల్లో అంతర్జాతీయ స్థాయి కేంద్రంగా ఎదుగుతున్న వేళ, ఒక పూర్తిస్థాయి పౌర అంతర్జాతీయ విమానాశ్రయం అవసరం ఏర్పడింది. అందుకే ఎపి



కాదు. ఇది నావల్ దాక్ వారి విమానాశ్రయం కావడంతో చంద్రబాబు భోగాపురంలో అంతర్జాతీయ విమానాశ్రయానికి నిర్ణయించారు. విశాఖ పట్టణానికి ఇది దగ్గరగా ఉండడం, ఉత్తరాంధ్రకు కూడా కలసి వచ్చే అంశం. విశాఖ పూర్తిస్థాయి విమానాశ్రయం కాకపోవడంతో ప్రముఖ ఎయిర్లైన్స్ సంస్థలు విశాఖకు తగినన్ని సర్వీసులు నడపలేక పోయాయి. విశాఖపట్నం ఐటీ, ఫార్మా, వైద్యం, విద్య పర్యాటక రంగాల్లో అంతర్జాతీయ స్థాయి కేంద్రంగా ఎదుగుతున్న వేళ, ఒక పూర్తిస్థాయి పౌర అంతర్జాతీయ విమానాశ్రయం అవసరం ఏర్పడింది. అందుకే ఎపి

విభజన తరువాత చంద్రబాబు భోగాపురం కోసం నిర్ణయించారు. 2014లో విశాఖ సమీపంలోని భోగాపురాన్ని గ్రీన్ ఫీల్డ్ విమానాశ్రయానికి అనువైన ప్రాంతంగా గుర్తించారు. 2019 ఫిబ్రవరిలో ముఖ్యమంత్రి చంద్రబాబు నాయుడు ఈ ప్రాజెక్టుకు శంకుస్థాపన చేశారు. కేవలం విమానాశ్రయమే కాకుండా ఏరోసిటీ, విమానాల మరమ్మతులు, ఫైబర్ శిక్షణ కేంద్రాలతో కూడిన లాజిస్టిక్స్ హబ్గా దీనిని డిజైన్ చేశారు. భూసేకరణ చేపట్టి, ఇళ్లు కోల్పోయిన 390 కుటుంబాలకు ఆర్ అండ్ ఆర్ ప్యాకేజీతో పాటు ప్రత్యేక కాలనీలు నిర్మించారు. అన్నింటికీ మించి

రామ్యోహన్ నాయుడును ఎన్డిఎలో పౌర విమానయాన శాఖ మంత్రిగా నియించుకోవడం ద్వారా పనులు చకచకా చేయించుకోగలిగారు. చంద్రబాబు సింగ్ కొనసాగిస్తుంటే 2019లోనే ఇది పూర్తయ్యేది. దాదాపు 12 ఏళ్ల తరువాత మళ్లీ రెండోదఫా చంద్రబాబు అధికారంలోకి వచ్చాక భోగాపురం వేగం పుంజుకుని చకచకా పనులు పూర్తి చేసుంది. ఇలా చరిత్రలో 2026 ఆగస్టు 1 నూతన అధ్యాయానికి నాంది పలికింది. ఉత్తరాంధ్ర ప్రజల దశాబ్దాల నిరీక్షణకు తెరదించుతూ, భోగాపురంలో నిర్మించిన 'అల్లూరి సీతారామరాజు అంతర్జాతీయ విమానాశ్రయాన్ని' ప్రధానమంత్రి నరేంద్ర మోదీ జాతికి అంకితం చేయడం విశేషం. సాధారణంగా విమానాశ్రయాలు రవాణా సౌకర్యాలను మెరుగుపరుస్తాయి. కానీ కొన్ని ప్రాజెక్టులు మాత్రమే ఒక ప్రాంత ఆర్థిక రూపురేఖలను పూర్తిగా మార్చేసే సామర్థ్యాన్ని కలిగి ఉంటాయి. భోగాపురం ఇంటర్నేషనల్ ఎయిర్పోర్ట్ సరిగ్గా అటువంటి ప్రాజెక్ట్! మౌలిక సదుపాయాల కల్పన ఏ ప్రాంత ఆర్థికాభివృద్ధికైనా పునాది వంటిది. ఈ ఆలోచనా సరళితోనే కూటమి ప్రభుత్వం భోగాపురం విమానాశ్రయాన్ని అత్యాధునిక వసతులతో తీర్చిదిద్దింది. నిజానికి ఇది 2019లోపే పూర్తయి వుంటే పరిస్థితి మరోలా ఉండేది. ప్రధాని నరేంద్ర మోదీ నాయకత్వంలో దేశ మౌలిక వసతుల విప్లవంలో భోగాపురం ప్రాజెక్టు ఒక ముచ్చటైనక! జాతీయ రహదారులు, రైల్వేలు, పోర్టులు, ఎయిర్పోర్టుల అనుసంధానం ద్వారా దేశాన్ని ఆర్థికంగా బలోపేతం చేసే

క్రమంలో ఇది మరో చరిత్రాత్మక విజయం. ఆంధ్రప్రదేశ్ ప్రజలకు భోగాపురం అనేది కేవలం ఒక కన్సెప్టివల్ మాత్రమే కాదు. ఆత్మవిశ్వాసానికి, సరికొత్త అవకాశాలకు, ఉన్నత ఆశయాలకు సంకేతం. గ్లోబల్ ఇన్ఫ్రాస్ట్రెక్చర్, పారిశ్రామిక అభివృద్ధిలకు ఉత్తరాంధ్ర ఇప్పుడు చిరునామాగా నిలవనుంది. 2024లో ఎన్టీయే కూటమి ప్రభుత్వం అధికారం చేపట్టగానే ఈ ప్రాజెక్టు మళ్లీ శరవేగంగా పట్టాలెక్కింది. ముఖ్యమంత్రి చంద్రబాబు ప్రత్యేక దృష్టి సారించగా, కేంద్ర విమానయానశాఖ మంత్రి రామ్యోహన్ నాయుడు క్షేత్రస్థాయిలో నిరంతరం సమీక్షలు నిర్వహిస్తూ రాత్రింబవళ్లు పనులు జరిగేలా చర్యలు తీసుకున్నారు. సుమారు రూ.4,700 కోట్ల వ్యయంతో 2,700 ఎకరాలకు పైగా విస్తీర్ణంలో నిర్మించిన భోగాపురం విమానాశ్రయం దేశంలోనే అత్యంత ఆధునిక గ్రీన్ ఫీల్డ్ ఎయిర్పోర్టులలో ఒకటి. ఇక్కడ నిర్మించిన 3.8 కిలోమీటర్ల సుదీర్ఘ 'కోడ్ 4ఈ' రన్వే ద్వారా భారీ అంతర్జాతీయ విమానాలు కూడా సునాయాసంగా ల్యాండ్ అవుతాయి. ప్రాథమికంగా ఏడాదికి 60 లక్షల మంది ప్రయాణికులను నిర్వహించేలా ఈ టెర్మినల్ రూపుదిద్దుకుంది. ప్రకృతి విపత్తులను సైతం తట్టుకునేలా అత్యున్నత ప్రమాణాలతో దీనిని నిర్మించారు. ఈ విమానాశ్రయం అందుబాటులోకి ర అవడంతో ఉత్తరాంధ్రలోని ఫార్మా, సీఫుడ్, పండ్లు, పూలు, వస్త్ర పరిశ్రమల ఎగుమతులకు అవకాశాలు పెరగడంతో పాటు యువతకు పెద్ద ఎత్తున ప్రోత్సాహం, పరోక్షంగా ఉపాధి అవకాశాలు లభిస్తాయి.

క్షమాపణలు కాదు... కేసుల ఎత్తివేతపై మాట్లాడండి

ప్రధాని మోడీ క్షమాపణలపై అభిజిత్ దిష్టి ప్రశ్నలు

న్యూఢిల్లీ,ఆగస్టు 1 (జర్నలిస్ట్ వార్త): విద్యార్థులను క్షమిస్తున్నట్లు ప్రధానమంత్రి నరేంద్ర మోదీ ప్రకటించిన నేపథ్యంలో, కాక్రోచ్ జనతా పార్టీ వ్యవస్థాపకుడు అభిజిత్ దిష్టి కేంద్ర ప్రభుత్వాన్ని ప్రశ్నించారు. 'రీల్లో మాత్రమే క్షమిస్తారా? లేక విద్యార్థులపై సమోదానం చేసేటాడా? అంటూ ఆయన సోషల్ మీడియా ద్వారా ప్రశ్నించారు. జతీవల్ ఢిల్లీలోని జంతర్ మంతర్ వద్ద జరిగిన విద్యార్థుల నిరసనల్లో, కొందరు ప్రధానమంత్రి నరేంద్ర మోదీపై అనుచిత వ్యాఖ్యలు చేసిన వీడియోలు వైరల్ అయ్యాయి. ఈ ఘటనపై ప్రధాని స్పందిస్తూ, ఇన్స్టాగ్రామ్లో వీడియో విడుదల చేశారు. తనను, తన తల్లిని దూషించిన వారిని తాను క్షమిస్తున్నానని, వారిని శిక్షించడం కంటే సరైన మార్గంలో నడిపించడం సమాజ బాధ్యత అని ఆయన పేర్కొన్నారు. వీడియోపై స్పందించిన అభిజిత్ దిష్టి 'క్షమించామని చెప్పడం సరిపోదు. విద్యార్థులపై సమోదానం చేసేటాడా? అని ప్రశ్నించారు. అలాగే ఉత్తరప్రదేశ్ ముఖ్యమంత్రి ఒక కెమెరామెన్ పై అనుచిత పదజాలం ఉపయోగించిన వీడియోను ప్రస్తావిస్తూ, 'ఈ దేశంలో రెండు రకాల చట్టాలా? యువతకు ఒకటి, అధికార పార్టీకి మరొకటి?' అని విమర్శించారు. కాగా, ప్రధానమంత్రిపై అనుచిత వ్యాఖ్యలు చేసిన ఆరోపణలతో నోయిడాకు చెందిన ఓ బాలికపై కేసు నమోదైంది (ఏజీనిబిజీన ఓజీనిబిజీన +ఓసీనిబిబిబి). తాజాగా ఆమె వీడియో విడుదల చేసి దేశ ప్రజలకు, ప్రధానమంత్రికి క్షమాపణలు చెప్పింది. తాను చేసిన వ్యాఖ్యలపై పశ్చాత్తాపం వ్యక్తం చేసింది. కాగా, నిరసనలో పాల్గొన్న విద్యార్థులపై సమోదానం చేసేటాడా? అని ప్రశ్నించారు. అలాగే ఉత్తరప్రదేశ్ ముఖ్యమంత్రి ఒక కెమెరామెన్ పై అనుచిత పదజాలం ఉపయోగించిన వీడియోను ప్రస్తావిస్తూ, 'ఈ దేశంలో రెండు రకాల చట్టాలా? యువతకు ఒకటి, అధికార పార్టీకి మరొకటి?' అని విమర్శించారు. కాగా, ప్రధానమంత్రిపై అనుచిత వ్యాఖ్యలు చేసిన ఆరోపణలతో నోయిడాకు చెందిన ఓ బాలికపై కేసు నమోదైంది (ఏజీనిబిజీన ఓజీనిబిజీన +ఓసీనిబిబిబి). తాజాగా ఆమె వీడియో విడుదల చేసి దేశ ప్రజలకు, ప్రధానమంత్రికి క్షమాపణలు చెప్పింది. తాను చేసిన వ్యాఖ్యలపై పశ్చాత్తాపం వ్యక్తం చేసింది. కాగా, నిరసనలో పాల్గొన్న విద్యార్థులపై సమోదానం చేసేటాడా? అని ప్రశ్నించారు.



పూర్తిస్థాయి నీటి మట్టానికి చేరువలో ఎల్లంపల్లి సందర్శకులను అనుమతించని అధికారులు



కరీంనగర్,ఆగస్టు 1 (జర్నలిస్ట్ వార్త): ఎడతెరిపి లేకుండా కురుస్తున్న వర్షాలతో హాజీపూర్ మండలంలోని గుడిపేట సమీపంలోని ఎల్లంపల్లి ప్రాజెక్టు పూర్తిస్థాయిలో నిండి జలకళను సంతరించుకుంది. ప్రాజెక్టు అందాలను వీక్షించి ఆనందించాలనుకునే సందర్శకులకు మాత్రం నిరాశే ఎదురవుతోంది. గేట్ల ఎత్తివేత నేపథ్యంలో ఎల్లంపల్లి ప్రాజెక్టుకు వెళ్లే మార్గంలో గుడిపేట చేపల మార్కెట్ వద్ద పోలీసులు బారికేడ్లను ఏర్పాటు చేసి ఎవరినీ అనుమతించడంలేదు. దీంతో ప్రాజెక్టు చూసేందుకు వచ్చిన సందర్శకులు అసహనంతో వెనుదిరిగిపోతున్నారు. దీంతో స్థానికులు పర్యాటకులు పోలీసులు, నీటిపారుదల శాఖల తీరుపై మండిపడుతున్నారు. ఎల్లంపల్లి ప్రాజెక్టు నిర్మాణం అనంతరం అవతలి వైపున ఉన్న పెద్దపల్లి జిల్లాకు చిన్న వాహనాల రాకపోకలకు అనుమతులు ఇవ్వడంతో ఈ మార్గం ద్వారా ప్రతి రోజు వందలాది మంది ప్రయాణిస్తున్నారు. రామగుండంలోని ఎస్సీపీసీకి విధులకు హాజరయ్యే ఉద్యోగులు కూడా ఈ మార్గాన్నే ఎక్కువగా వినిగియోస్తుంటారు. పెద్దపల్లి జిల్లాలో పనిచేసే కూలీలు, ఇతర కార్మికులు సైతం నిత్యం ఈ ప్రాజెక్టు మార్గంలోనే రాకపోకలు సాగిస్తుంటారు. పాలవ్యాపారులు కూడా ప్రతిరోజు పడుల సంత్యంలో మంచిర్యాల జిల్లా కేంద్రానికి ఈమార్గం ద్వారానే వెళ్తుంటారు. ప్రస్తుతం ప్రాజెక్టు పైకి వెళ్లేందుకు ఆంక్షలు విధించడంతో వీరంతా తీవ్ర ఇబ్బందులు పడుతున్నారు.

ఈ యేడు తిరుమలలో రెండు బ్రహ్మాత్మవాలు సెప్టెంబర్, అక్టోబర్ మాసాల్లో వరుసగా నిర్వహణ

తిరుమల,ఆగస్టు 1 (జర్నలిస్ట్ వార్త):

తిరుమలలో ఈ ఏడాది రెండు బ్రహ్మాత్మవాలు భక్తులను ఆధ్యాత్మిక ఆనందంలో పరవశింప చేయనున్నాయి. సెప్టెంబర్ 15 నుంచి 23 వరకు నవాపిర్లక సాలకట్ల బ్రహ్మాత్మవాలు, అక్టోబర్ 12 నుంచి 20 వరకు నవరాత్రి బ్రహ్మాత్మవాలను వైభవంగా నిర్వహించ నున్నారు. సెప్టెంబర్ 14వ తేదీ సాయంత్రం అంకురార్పణతో వార్షిక బ్రహ్మాత్మవాలు ప్రారంభం కానున్నాయి. బ్రహ్మాత్మవాల్లో ప్రతి రోజు ఉదయం 8 నుంచి 10 గంటల వరకు, సాయంత్రం 7 గంటల నుంచి 9 గంటల వరకు వాహన సేవలు ఉంటాయి. ఈ మేరకు టిటిడి భారీగా ఏర్పాట్లు చేస్తోంది. సెప్టెంబర్ 15న సాయంత్రం ధ్వజారోహణం, రాత్రి 9 గంటలకు పెద్ద శేష వాహనం ఉంటుంది. 16న ఉదయం 8 గంటలకు



చిన్న శేష వాహనం, మధ్యాహ్నం 1 నుంచి 3 గంటల వరకు స్పృహనం, రాత్రి 7 గంటలకు హంస వాహనం ఉంటుంది. 17న ఉదయం 8 గంటలకు సింహ వాహనం, రాత్రి 7 గంటలకు ముత్తపు పందిరి వాహనం నిర్వహిస్తారు. 18న ఉదయం 8 గంటలకు కల్పవృక్ష వాహనం, రాత్రి 7 గంటలకు సర్వ భూపాల

వాహనం, 19న ఉదయం 8 గంటలకు మోహినీ అవతారం, సాయంత్రం 6:30 నుంచి రాత్రి 11:30 గంటల వరకు గరుడ వాహనం నిర్వహిస్తారు. 20న ఉదయం 8 గంటలకు హనుమంత వాహనం, సాయంత్రం 4 గంటలకు స్వర్ణ రథం, రాత్రి 7 గంటలకు గజ వాహనం నిర్వహిస్తారు. 21న ఉదయం 8 గంటలకు సూర్యప్రభ వాహనం, మధ్యాహ్నం 1 నుంచి 3 గంటల వరకు స్పృహనం, రాత్రి 7 గంటలకు చంద్రప్రభ వాహనం, 22న ఉదయం 7 గంటలకు రథోత్సవం, రాత్రి 7 గంటలకు అశ్వ వాహనం, 23న ఉదయం 6 నుంచి 9 వరకు చక్రస్థానం, రాత్రి ధ్వజారోహణంతో బ్రహ్మాత్మవాలు ముగుస్తాయి. బ్రహ్మాత్మవాల్లో సిఫారసు లేఖలను అనుమతించరు.

మీ కళ్లే మీ ఆరోగ్యానికి అద్దం..

ఈ లక్షణాలను నిర్లక్ష్యం చేయొద్దు!

కళ్లలో కనిపించే చిన్న మార్పులు తీవ్ర అనారోగ్యాలకు సూచనలు కావచ్చు

కళ్లు పనుపు రంగులోకి మారడం కాలేయ సమస్యలకు సంకేతం

మనకబాలిన చూపు మధుమేహం లేదా అధిక రక్తపోటుకు ముందస్తు హెచ్చరిక

లక్షణాలను బట్టి స్వీయ నిర్ధారణ వద్దు, వైద్యులను సంప్రదించడం ముఖ్యం

సరైన ఆహారం, క్రమం తప్పని కంటి పరీక్షలతో కళ్లను ఆరోగ్యంగా ఉంచుకోవచ్చు

ఆగస్టు 1 (జర్నలిస్ట్ వార్త):

మన ఆరోగ్యం గురించి చెప్పడానికి శరీరం అనేక సంకేతాలను ఇస్తుంటుంది. వాటిలో కళ్లు చాలా ముఖ్యమైనవి. కంటి చూపుతో పరిమితం కాకుండా, మన శరీరంలో దాగి ఉన్న అనేక ఆరోగ్య సమస్యలను కళ్లు ముందుగానే పట్టిస్తాయి. కళ్లలో కనిపించే చిన్న మార్పులను కూడా తెలిగ్గా తీసుకోకూడదని, వాటిని నిర్లక్ష్యం చేస్తే భవిష్యత్తులో తీవ్ర పరిణామాలను ఎదుర్కోవాల్సి వస్తుందని ఆరోగ్య నిపుణులు హెచ్చరిస్తున్నారు. మీ కళ్లు చెప్పే ఆరోగ్య సంకేతాలను సకారంలో గుర్తించడం ద్వారా అనేక వ్యాధులను ప్రాథమిక దశలోనే అరికట్టవచ్చు.

శరీరంలోని వ్యాధులకు కళ్లు ఎలా సంకేతాలిస్తాయి?

కళ్లలో కనిపించే కొన్ని సాధారణ లక్షణాలు, అవి సూచించే ఆరోగ్య సమస్యలను ఇక్కడ జాబితా రూపంలో చూడవచ్చు: కళ్లు ఎర్రగా మారడం: అల్సీలు, ఇన్ఫెక్షన్లు, కళ్లు పొడిబారడం (డ్రై ఐ) లేదా అధిక ఒత్తిడికి ఇది సంకేతం కావచ్చు. కళ్లు పనుపు రంగులోకి మారడం: ఇది కాలేయ



సంబంధిత వ్యాధులకు, ముఖ్యంగా కామెర్లకు ప్రధాన సూచన. చూపు మనకబారడం: మధుమేహం (డయాబెటీస్), అధిక రక్తపోటు (హై బీపీ), కంటికు క్షం లేదా గ్లూకోమా వంటి తీవ్ర సమస్యలకు ఇది ముందస్తు హెచ్చరిక కావచ్చు. కనుచెప్పు లోపలి భాగం తెల్లగా ఉండటం: శరీరంలో రక్తహీనత (అనీమియా) ఉన్నప్పుడు ఇలా కనిపించవచ్చు. కళ్లు ఉబ్బినట్లు కనిపించడం: ఇది ఠైరాయిడ్ గ్రంధికి సంబంధించిన సమస్యలకు సంకేతం కావచ్చు. కనురెప్పలపై పనుపు రంగు మచ్చలు: రక్తంలో కొల్ట్రెస్ట్రో స్థాయిలు అధికంగా ఉన్నవారిలో ఇవి కనిపిస్తాయి. రాత్రిపూట చూపు తగ్గడం: విటమిన్ 'ఏ' లోపం లేదా రెటీనాకు సంబంధించిన వ్యాధులకు ఇది ఒక ముఖ్య లక్షణం. కళ్ల ముందు చుక్కలు, మెరుపులు: రెటీనాలో సమస్యలు ఉన్నప్పుడు ఇలాంటివి కనిపిస్తాయి. ఈ

లక్షణం కనిపిస్తే తక్షణం వైద్యుడిని సంప్రదించాలి. గమనిక: స్వీయ నిర్ధారణ వద్దు పైన చెప్పిన లక్షణాలు కేవలం సూచనలు మాత్రమే. వీటిని బట్టి వ్యాధిని నిర్ధారించుకోకూడదు. కళ్లలో ఏవైనా అసాధారణ మార్పులు గమనిస్తే, ఏమాత్రం ఆలస్యం చేయకుండా వెంటనే నేత్ర వైద్య నిపుణులను సంప్రదించి, వారి సలహా తీసుకోవడం చాలా ముఖ్యం. కళ్లను ఆరోగ్యంగా ఉంచుకోవడానికి చిట్కాలు విటమిన్ 'ఏ' అధికంగా ఉండే క్యారెట్లు, ఆకుకూరలు, చేపలు, గుడ్లు వంటి పోషకాహారం తీసుకోవాలి. శరీరాన్ని, కళ్లను హైడ్రేట్గా ఉంచడానికి రోజూ తగినన్ని నీళ్లు తాగాలి. ఎండలోకి వెళ్లినప్పుడు హానికరమైన అతినీలిలోపాత (ఘా) కిరణాల నుంచి కళ్లను రక్షించే సన్ గ్లాస్స్ ధరించాలి. సంవత్సరానికి ఒకసారిని తప్పనిసరిగా కంటి పరీక్షలు చేయించుకోవాలి.